

Ajymdan öldüm

Category: Goşgular, Kitapcy
написано kitapcy | 26 январь, 2025
Ajymdan öldüm AJYMDAN ÖLDÜM



Hemmesinden nan gezegim dolupdyr,
Egin-başym ýyrtyk, ýeňim ýolukdyr,
Gumsyrap oturan çopan-çolukdyr,
Arman bilen şu gün ajymdan öldüm.
Gezegim doldy diýp, hiç kim bermez nanyny,
Mugt bakdyrmy baýlar maňa malyny,
Şeýle horlarlarmy ilniň hanyny,
Arman bilen şu gün ajymdan öldüm.

Sopy baýdyr baýarlaryň gendesi,
Gökje dondur çöpür-çäkmen jindesi,
Sopy sizem aýdyň Ogşuk eje ýeňňesi,
Arman bilen şu gün ajymdan öldüm.

O ýan-bu ýan ylgap, Nobat arypdyr,
Arpany un diýip, iki ýarypdyr,
Çopan-çoluk iýer diýp, saman garypdyr,

Arman bilen şu gün ajymdan öldüm.

Kelenter baý baýarlygny bildirdi,
Nan bermeýen meni açdan öldürdi,
Keselli dek gyzyl ýüzüm soldurdy,
Arman bilen şu gün ajymdan öldüm.

Gyran bilen bugdaý öýüniň goşy,
Saçagyndan doýmaz hiç gelen kişi,
Nan diýp aglamak Oraz, Gummanyň işi,
Arman bilen şu gün ajymdan öldüm.

Gul Döwlet diýer bu dessany baglaryn,
Gyzgyn ýarma içip, agzym daglaryn,
Guzyny goşansoň, murtym ýaglaryn,
On gün neneň geçer biziň halymyz.

Dowlat şahyr. Goşgular